

**Ph.D. शोध कार्यक्रम में पंजीयन कराने के सम्बन्ध में आवश्यक सूचना
(आवेदन-प्रपत्र प्राप्त करने की अन्तिम तिथि 30.09.2008)**

वर्तमान सत्र, अर्थात्, 2008 से नालन्दा खुला विश्वविद्यालय द्वारा निम्नलिखित विषयों/क्षेत्रों में Ph.D. कार्यक्रम की सुविधा उपलब्ध कराई जा रही है, यथा, (i) अर्थशास्त्र (ii) भूगोल (iii) हिन्दी (iv) इतिहास (v) राजनीति विज्ञान (vi) मनोविज्ञान (vii) समाजशास्त्र (viii) शिक्षा (ix) उर्दू (x) वनस्पति शास्त्र (xi) रसायन शास्त्र (xii) गणित (xiii) भौतिकी (xiv) जन्तु विज्ञान, एवं (xv) वाणिज्य ।

2. आवेदक को Ph.D. कार्यक्रम में पंजीयन कराने के लिये निम्नलिखित शैक्षणिक योग्यताओं को पूरा करना आवश्यक है :

(क) सम्बन्धित विषय/क्षेत्र में स्नातकोत्तर स्तर पर किसी मान्यता प्राप्त विश्वविद्यालय/संस्थान से कम से कम 55 % अंकों के साथ परीक्षा में उत्तीर्णता । आरक्षित वर्ग के उम्मीदवारों को इसमें 5 % की छूट दी जायेगी।

(ख) कम्प्यूटर तथा शोध पद्धति की जानकारी रखने वाले उम्मीदवारों को प्राथमिकता दी जायेगी।

3. उपर्युक्त योग्यताओं को धारित करने वाले किसी भी आवेदक द्वारा 09.09.2008 एवं 30.09.2008 के बीच, किसी भी कार्य दिवस को, विश्वविद्यालय-कार्यालय अथवा विश्वविद्यालय द्वारा स्थापित किसी भी अध्ययन केन्द्र से 50/- रुपये का बैंक-ड्राफ्ट देकर Ph.D. कार्यक्रम में पंजीयन कराने हेतु विहित आवेदन-प्रपत्र की प्राप्ति की जा सकती है । विश्वविद्यालय के अध्ययन केन्द्र बिहार तथा झारखण्ड राज्य के प्रायः सभी प्रमुख जिला मुख्यालयों के किसी न किसी महाविद्यालय में अवस्थित हैं । बैंक ड्राफ्ट नालन्दा खुला विश्वविद्यालय के नाम, जो पटना में देय हो, बना होना चाहिये ।

4. इस कार्यक्रम में किसी भी आयु वर्ग का कोई भी व्यक्ति भाग ले सकता है ।

5. सम्पूर्ण रूप से भरे हुये आवेदन-प्रपत्र को, सभी अनुलग्नकों तथा 500/- रुपये के Non-refundable बैंक ड्राफ्ट के साथ, 04.10.2008 तक विश्वविद्यालय-कार्यालय अथवा अध्ययन-केन्द्र पर जमा करना आवश्यक होगा । 04.10.2008 के बाद आवेदन-प्रपत्र स्वीकार नहीं किया जायेगा ।

6. उपर्युक्त कंडिका (2) में वर्णित शैक्षणिक योग्यताओं की पूर्ति करने वाले अभ्यर्थियों को Pre-Ph.D Registration Test देना होगा, जिसके लिये उन्हें, अलग से, Test Admit-Card भेजा जायेगा। Pre-Ph.D Registration Test (PRT) 02.11.2008 को 2 बजे अपराह्न से पटना में आयोजित किया जायेगा । यह Test दो प्रश्न-पत्रों का होगा, यथा, (I) General Aptitude से सम्बन्धित प्रश्न-पत्र, एवं (II) विषय-विशेष से सम्बन्धित प्रश्न-पत्र ।

7. General Aptitude से सम्बन्धित प्रश्न-पत्र सभी अभ्यर्थियों के लिये एक समान एवं अनिवार्य होगा । इसमें 50 अंको के लिये 50 बहुविकल्पीय वस्तुनिष्ठ प्रश्न (Objective Type Questions) होंगे जिन्हें एक घंटे की अवधि के अन्तर्गत उत्तरित करना होगा। विषय-विशेष से सम्बन्धित प्रश्न-पत्र प्रत्येक विषय के लिये अलग-अलग गठित होगा, यथा, इतिहास के लिये अलग, भूगोल के लिये अलग, भौतिकी के लिये अलग, आदि आदि । प्रत्येक अभ्यर्थी को अपने विषय-विशेष से सम्बन्धित प्रश्न-पत्र का उत्तर देना होगा, जो 50 अंको का होगा । यह प्रश्न-पत्र साधारणतया वर्णनात्मक किस्म (descriptive type) का होगा, जिसमें कला विषयों से सम्बन्धित अभ्यर्थियों को कुल दो प्रश्नों का दीर्घ उत्तर तथा विज्ञान एवं वाणिज्य विषयों से सम्बन्धित अभ्यर्थियों को कुल पाँच प्रश्नों का लघु उत्तर दो घंटों की अवधि में देना होगा । General Aptitude तथा विषय-विशेष से सम्बन्धित प्रश्न-पत्रों का स्तर एवं सिलेबस प्रायः उसी पैटर्न का होगा जैसा कि यू0जी0सी0 द्वारा संचालित NET के लिये निर्धारित है । अपने विषय से सम्बन्धित सिलेबस की प्रति विश्वविद्यालय कार्यालय से 09.09.2008 के बाद प्राप्त की जा सकती है अथवा नालन्दा खुला विश्वविद्यालय के वेबसाइट www.nalandaopenuniversity.com से down load की जा सकती है । दोनों पत्रों में प्राप्त अंकों को जोड़कर प्रत्येक विषय के लिये अलग-अलग अभ्यर्थियों की मेधा-सूची (Merit-list) तैयार की जायेगी और उसी के आधार पर नामांकन की कार्यवाई होगी ।

8. Pre-Ph.D Registration Test में कम से कम 50 % अंक प्राप्त करने वाले अभ्यर्थियों को ही सम्बन्धित विषय में उपलब्ध रिक्तियों के अनुरूप Ph.D. कार्यक्रम के लिये पंजीकृत किया जायेगा । आरक्षित वर्ग के उम्मीदवारों को उपर्युक्त कट आफ माक्स में 5% की छूट दी जायेगी।

9. निम्न वर्णित श्रेणी में आने वाले अभ्यर्थियों को Pre-Ph.D Registration Test देने की आवश्यकता नहीं होगी । वे Ph.D. कार्यक्रम में अपना पंजीयन सीधे करा सकेंगे, बशर्ते कि वे उपर्युक्त कंडिका (2) में लिखित निर्धारित शैक्षणिक योग्यताओं की पूर्ति करते हों :

(i) नालन्दा खुला विश्वविद्यालय में नियमित रूप से स्थाई पद पर नियुक्त वैसे शिक्षक जिन्होंने 31.7.2008 को दो वर्षों का शैक्षणिक अनुभव पूरा कर लिया हो, अथवा

(ii) अन्य मान्यता प्राप्त विश्वविद्यालयों/संस्थाओं में नियमित रूप से स्थाई पद पर नियुक्त वैसे शिक्षक जिन्होंने 31.7.2008 को तीन वर्षों का शैक्षणिक अनुभव पूरा कर लिया हो, अथवा

(iii) ऐसे व्यक्ति जो NET उत्तीर्ण हों अथवा जो पहले से ही Ph.D. की उपाधि प्राप्त कर चुके हैं और किसी अन्य विषय में Ph.D. करना चाहते हैं ।

10. इच्छुक अभ्यर्थियों से अनुरोध है कि वे कंडिका (3) एवं (4) में निर्धारित तिथियों के अनुरूप विहित आवेदन-प्रपत्र प्राप्त कर Pre-Ph.D Registration Test देने की कार्यवाई करें ।